

श्री साईनाथ वाचनालय, शिरडी

देणगीदाखल पुस्तकें

श्री साईनाथ वाचनालय, शिरडी या वाचनालयाचे व्यवस्थापक श्री. विठ्ठलराव बागवे यांनी या संस्थेचे व्यवस्थापक या नात्याने गेल्या वर्षे दीडवर्षांपासून वाचनालयाची व्यवस्था समाधानकारक रीतीने चालविली असून उत्तरोत्तर त्याला उन्नत व सुव्यवस्थित स्वरूप येऊ लागले आहे. धार्मिक व अध्यात्मिक ग्रंथांचे एक नमुनेदार वाचनालय निर्माण व्हावे या हेतूने श्री. बागवे हे झटत आहेत. ठिकाठिकाणच्या साईभक्तांकडून ग्रंथ व नियतकालिके भेटीदाखल येऊ लागली आहेत. देणगीदारांनी शक्य तों चौकशी करून या ग्रंथाख्यात नसलेली पुस्तके देण्याकडे लक्ष पुरवावे अशी विनंती आहे. संस्थान समिति देणगीदारांची आभारी आहे.

क्र.नं.	ग्रंथांची नावे	पत्ता	पु.	पुस्तकांची नावे
१.	श्री. रमेश देवराज नाचणे	भिवंडी	२	१) श्री. ज्ञानेश्वर नामदेव सगुण साक्षात्कार योग, २) आध्यात्मिक टीका,
२.	„ अनंत दामोदर आठवले पुणे		२	१) श्रीदासगणू महाराज समग्र ग्रंथ. २) कीर्तनोपयोगी आख्याने.
३.	„ शंकरराव एकनाथ जोगस शिर्डी		१	वायु लहरी.
४.	„ नारायण वामन भावे अहमदनगर		१	परिचय.
५.	„ गंगाधर त्रिविक कर्णीक मुंबई		३	सोविएत देश, तीन पुस्तके.
६.	„ शांतीलाल वसन्ती शाहा घाटकोपर		३	१) ज्ञानेश्वरी भगवतगीता वाल्मीकी रामायण १/२. } गुजराथी
७.	„ शंकर गोपाळ गायक शिर्डी		१	गोदान (हिंदी).
८.	सौ. सुमन संपत टिंकर	अहमदनगर	१	श्रीगुरु चरित्र.
९.	श्री. चंद्रकांत ना. सावंत	मुंबई	२	१) गोप्या. २) चंद्र.
१०.	„ हरीदास गोपाळ कुलकर्णी	पंढरपूर	१	श्रीमद्भगवद्गीता
११.	„ विनायकराव बी. घाटे पुणे		३	१) कल्याण भक्तचरित्रांक (हिंदी) २) शारदादेवी (इंग्लिश) ३) उपदेससारम् (इंग्लिश)
१२.	„ बाय. बी. सोनार	शिर्डी		यांनी " भारतीय मानस शास्त्र अथवा सार्थ आणि सविवरण पातञ्जल-योगदर्शन " भेट दिली.
१३.	„ एस्. आर. अवंतकर —बृजपेपर एजंट	कोळपेवाडी (कोपरगाव)		यांनी " वसंत मासिक " सुरू केले.
१४.	„ पी. एल. खिलनापी	राहाता		इरिगेशन, यांनी " कल्याण मासिक " (हिंदी)



तारचा पत्ता : 'ABHAY' Hyderabad.

टेलिफोन नं. ४६३८

हैद्राबाद सॅनेटोरियम

खास क्षयरोग्यांसाठी !

हृवेदीर आधुनिक सुखसोयीनीयुक्त अत्यंत माफक दर असलेले व साईभक्तांनी
चालविलेले एकमेव ठिकाण.

पुण्याहून रेल्वेने फक्त बारा तासांचा प्रवास.

गरीब साईभक्तांसाठी खास सवलत

विशेष माहितीकरिता खालील पत्त्यावर लिहा:—

सुपरिंटेंडेंट हैद्राबाद सॅनेटोरियम,
रमतापूर, हैद्राबाद १३. [आंध्र प्रदेश]





★

संगीताची मोहिनी
माणसाला मंत्रमुग्ध करते.
त्याचप्रमाणें कुठल्याहि
हृदयंगम चित्राची मुद्रणकृति
वाचकाला नयनमुग्ध करते!

★

आणि म्हणूनच
हाफ-टोन, लाईन, थ्री अँड फोर कलर ब्लॉक्स,
ऑफसेट प्लेट्स, स्टीरियोज इत्यादि
आणि त्याचप्रमाणें वैशिष्ट्यपूर्ण
सवांगसुंदर कॅलेंडर्ससाठी—

डी. डी. नेराय

५३४, सॅड हस्ट्रि ब्रिज, चौपाटी, मुंबई
टेलिफोन : ७५०४७

डी. डी. नेराय यांनी तयार केलेले श्री साईबाबांचे तीन
रंगी चित्र, द्वारकाभाई व इतर एक रंगी फोटो—साईज १० × ८,
१० × १४, १४ × २० व पोस्टकार्ड साइज खालील ठिकाणी
मिळण्याची खास व्यवस्था केली आहे.

श्री. सगुण मेरु नाईक
मु. पो. शिर्डी, जि. अहमदनगर



स्थापना १९१६



साईबाबांच्या
मूर्ती पूजेचीं भांडीं
व
चांदीचे
सोन्याचे
मोत्यांचे

सर्व प्रकारचें दागिने तयार करणारी मुंबईतील विश्वासू सुप्रसिद्ध पेढी

ई. आर. मालपेकर

जिनेकर चाल, ठाकुरद्वार, मुंबई नं. २



श्री साई वा क्मु धा

हा सारा संसार आमचा आम्हींच निर्माण केलेला आहे. त्याला कंटाळून किंवा घासून कसे बरे चालेल ? तो नीटनेटका चालवूनच सुटका. पूर्व सुकृताप्रमाणे हा जन्म मिळाला व आपल्या सभोवार पसारा गोळा झाला, पूर्वजन्मींचे हे बरेवाईट सुकृत आहे. ते वाढ्यास येईल तसे भोगल्याशिवाय कोणाचीही सुटका होत नाही. पूर्व सुकृतानुरूप कोणी संसारी, कोणी ब्रह्मचारी, कोणी संन्यासी, कोणी श्रीमंत, तर कोणी गरीब होतो. जी जी स्थिति प्रारब्धानुसार वाढ्यास येईल ती शोभवून दाखविणे व सुटका करून घेणे हेच आपले कर्तव्य. देव एका हाताने देतो आणि दुसऱ्या हाताने घेऊन जातो. आपण त्यामुळे सुखी किंवा दुःखी कधी होतो. त्याचे मूलभूत कारण म्हणजे अज्ञान हेच होय. ते घाळ-विण्याचा आपण शटून प्रयत्न केला पाहिजे.

— श्रीसाईसच्चरित

श्रीसाईलीला

[शिरडी संस्थानचे अधिकृत मासिक]

वर्ष ३८ वे]

नोव्हेंबर १९६०

[अंक ८ वा

: संपादक :

नागेश आत्मराम सावंत

वार्षिक वर्गणी रु. ५ (ट. ख. सह)

टे. नं. २५१२७४

: कार्यालय :

ईस्ट अॅण्ड वेस्ट इंक. बिल्डिंग, ४९/५५ अपोलो स्ट्रीट, फोर्ट, मुं.

प्रिय वाचक—

दिवाळी प्रतिवर्षी येते आणि दिव्यावत्यांच्या रोषणाईने व अन्यप्रकारे आपण ती यथाशक्ति साजरी करतो. घरांदारांतील व कोनाकोपऱ्यांतील अंधःकार नाहीसा करून तेथे प्रकाशज्योति पेटविण्यांत आपण दंग झालेले असतो. दीपावळी म्हणजे जिकडे तिकडे दिव्यांचा लखलखाट व काळोखाचा नायनाट. सर्वत्र प्रकाशाचे साम्राज्य पसरून दिवाळी आली आणि गेली; परंतु त्यामुळे आमच्या अंतःकरणांत एखादा प्रकाश किरण शिरला का ?

× × ×
'अंतरिंचा ज्ञान दिवा मालवू नको रे'— असे आमचे साधुसंत सांगत आले आहेत. श्रीसाईबाबांची तर दिव्यावत्यांच्या रोषणाईवर भारी भक्ति होती. शिरडीत आल्यानंतर त्यांनी जो पहिला बहिला नेत्रदीपक चमत्कार करून सर्वांचे लक्ष आपल्याकडे वेधून घेतले तो म्हणजे आपल्या निवासस्थानी तेलशिवाय केवळ पाण्याच्या सहाय्याने पणत्या पेटविण्याचा होय.

साईबाबा पणत्या पेटविण्यासाठी रोज रोज तेल मागायला येतात ! यांचे काय आपण देणे लागतो ? अशा विचाराने तेलाचे दान देणाऱ्या सर्वांनी एके दिवशी त्यांना तेल देण्याचे नाकारले. परिणाम काय झाला ? बाबांच्या पणत्या पेटायच्या थांबल्या नाहीत ! काळोख नाहीसा करून तेथे प्रकाशाचे साम्राज्य सुरू करण्याची बाबांना भारी हौस. अशा रीतीने जनतेच्या मनांतील काळोख, क्लिप्त त्यांना नाहीसे करून टाकायचे होते. बाबा प्रकाशाचे पुजारी होते. त्यांना लोकांची अंतःकरणे पणत्यांच्या रूपाने पेटवायची होती. व्यापाऱ्यांनी तेल नाकारले म्हणून ते डगमगले नाहीत, डगमगतील कशाला ? वाटेल ते करण्याचे सामर्थ्य त्यांच्या ठायी होते. त्यांना दुःख झाले ते व्यापाऱ्यांच्या ठायी वस करणाऱ्या अज्ञानांधकाराचे ! अज्ञानाचा नाश करून त्या ठिकाणी ज्ञानाची स्थापना करण्यासाठी बाबांचा अवतार होता.

× × ×
प्रत्येकाच्या अंतरांत मगवंताच्या—परमात्म्याच्या रूपाने ज्ञानज्योत सदासर्वकाळ पेटत आहे. परंतु तिच्यावर अज्ञानाचा पडदा ओढला गेल्यामुळे अंतरांत काळोख पसरलेला आहे. अंतरांतील तो दिवा आपण पेटता ठेवावा, आपण सदासर्वकाळ जागृत राहू, तो दिवा मालवू नये, आपणास प्रकाशकाकडे जावयाचे आहे, काळोखांत नव्हे तर प्रकाशांत निरंतर वावरावयाचे आहे, स्वतः प्रकाशमान होऊन इतरांनाही प्रकाश द्यावयाचा आहे व जन्मा आल्याचे सार्थक करावयाचे आहे, याची आठवण करून देण्यासाठी दिवाळी येते किंवा श्री साईबाबा यांच्यासारखे सत्पुरुष वेळोवेळी अवतीर्ण होऊन पणत्या पेटविण्याच्या रूपाने आम्हांला दिव्य संदेश देऊन जातात.

× × ×

मुक्तीच दिवाळी येऊन गेली. सर्वत्र प्रकाशाची लयलट करून जाणाऱ्या त्या आठ वड्यामुळे आम्हांला बाबा शिरडीत पणत्या पेटविण्याच्या रूपाने दिवाळी साजरी करीत असत त्या प्रसंगाची आठवण झाली. सर्वांना प्रकाश देणे, अज्ञानांधकार नाहींसा करणे हे बाबांचे जीवनकार्य होते. आणि म्हणून केवळ पणत्या पेटविण्याच्या रूपानेच नव्हे तर परोपरीने जनतेच्या, आपल्या भक्तांच्या अंतरातील ज्ञानदीप ते पाजळीत होते, हळुवार झालाने त्याची वात ते पुढे पुढे सरकवीत होते. प्रत्येकाने स्वतःला ओळखण्याचा प्रयत्न करावा, शोपी न जातां जायत रहावे, सर्वांकडे आत्मौपम्येन दृष्टीने पाहवे, दुजा भाव किंवा द्वेषभाव सोडावा हीच त्यांची शिकवण होती.

× × ×

काळोखाला पायांखाली लुडवीत प्रकाशाकडे घांव घेणे व सतत प्रकाशांत वावरणे यांतच आपली इतिकर्तव्यता आहे. वेदकाळापासून सारे ऋषिमुनी व साधुसंत आपणाला सांगत आले आहेत व परमेश्वराला प्रार्थित आले आहेत की, 'तमसो मा ज्योतिर्गमय-' हे भगवंता ! मला समोकर पसरलेल्या काळोखांतून प्रकाशाकडे वेऊन जा. माझे अज्ञान नाहीसे कर, सदासर्वकाळ मला ज्ञानसूर्याच्या प्रकाशांत तळपू दे, वावरू दे.

प्रकृती मोलाचे मागणे आहे हे. प्रति वर्षी येणारी दिवाळी काय, किंवा श्रीसाई-बाबांसारखे सत्पुरुष काय, हीच दिव्य मागणी आमच्यापुढे ठेऊन जातात आणि ही किंवा हां दिव्य संदेश झेलणे व तो आचरणांत आणण्यासाठी इष्टां, यांतच आमचे जीवनसाफल्य आहे.

—संपादक



सध्यां जगांत महात्त्व कांति घडून येत आहे. जुन्या दृष्टीने तिच्याकडे पाहून चालणार नाही, नव्हे आपणांस जगतांही येणार नाही. नव्या दृष्टीने विचारशक्ति विकसीत केली पाहिजे, तरच आपण वरच्या पातळीवर जाऊन पोहोचू. अँटम बॉबने आपल्या जीवनाची सारी घडण आरपार पालटून टाकली आहे. त्यामुळे आज आपण नव्या जगांत वावरत आहोत. जुना दृष्टिकोण टाकून नव्या चधम्याने त्याकडे पाहू तरच आपला निभाव लागेल, एरवी नाही.

—स्वामी सुदानंद (अमेरिका)



बाबांची लीला



***** संकलक : आमचे प्रतिनिधि *****

कै. तात्याबा कोते यांचे अनुभव — (मागील अंकावरून)

बाबा कित्येकवेळां मजबरोबर कुस्ती खेळत. मी त्यांचे कमरेखाली हात घाली व त्यांना तसेच एका हाताने उचलून अंगावर घेई. “अरे, अरे पडेन मी, पडेन मी. तुला गांठ येईल” असे म्हणत. मग मी त्यांना सोडून देई. ते मग हंसत.

कित्येक वेळां मी त्यांचे डोक्यावरचे फडके सोंडी व त्यांचे डोक्यावर मी आपली शिंदेशाही पगडी घाली. माझे उपरणे त्यांना पांघुरवी व त्यांना एक आरसा आणून देई. मग ते हे रूप आरशांत पहात व खांदे वर करीत डोळे मिचकावीत. वेड्यावांकड्या माना हालवीत व आरशांत पहात व आरशांत पाहून म्हणत की, “कायरे, हा कोत्या असाच दिसतो नाही रे, आणि असंच करतो नाही रे!” व मग पगडी उपरणे आरसा मजजवळ देऊन टाकीत. हे सर्व बसल्या बसल्याच करीत.

कित्येक वेळां चट्कन उठून माझे पायास हात लावीत; बाबा हे काय करतां हे चांगले कां? म्हणून मी बोलें व त्यांचे हात धरी; इतक्यांत ते पुन्हां माझे हातास झटक्या देत व माझे पायास हात लावीत व नमस्कार करीत. मी म्हणे, ‘बाबा हे कवं काय आहे!’ ते म्हणत, ‘गप बस, तुला काय माहीत आहे!’

कित्येक वेळां माझ्यापुढे दोन हात जोडीत व दुरूनच मला नमस्कार करीत व जय देवा, जय देवा असे म्हणत.

मी त्यांना कित्येक वेळां ‘बाबा, सलाम आलेकुं सलाम, आलेकुं’ असे कपाळास पालखा हात लावून म्हणे. तेही मला कपाळावर पालखा हात ठेवून, सलाम आलेकुं, सलाम आलेकुं, म्हणत.

तात्याबांचा दृष्ट

एकवेळां बाबांनीं मला अफूकरितां, विड्याच्या पानाकरितां व बोरंकरितां ४ रु. दिले व त्याचा बाजार करून आण असे सांगितले. मीच त्यांचा बाजार नेहमी करीत असे. रहात्याहून हे सामान आणीतसे. त्या दिवशीं सर्व सामान आणले व चांगली बोरें आणलीं. व हे सामान व बोरें बाबांच्यापुढे ठेविलें व म्हटले, ‘बाबा, तुम्हीं बोरें आणा-वयास सांगितलीं ती मी आणली. बाबा ती मला व म्हाळसापतीस देऊ लागले, तुम्ही खा एकदोन तरी खा, तर मी खाईन. ते म्हणाले, मी आतां खाव नाहीं. मी म्हटले,

मीही आतां खात नाहीं. ते म्हणत, तूं खारे. मी म्हणों, खाणार नाहीं. अशी माझी व त्यांची बराच वेळ हुज्जत चाले. शेवटीं हे आतां खात नाहीत असें पाहून मी तीं सर्व बोरें रुमालांत बांधलीं व घरीं घेऊन गेलों. रात्रीं निजावयास आलों तेव्हां पुन्हां तीं बोरें बाबांच्यापुढें ठेविलीं व आतां तरी खा, असें म्हटलें. ते म्हणाले, तूं खा व दुपारच्याचप्रमाणें त्यांची व माझी हुज्जत सुरू झाली. शेवटीं मला खूप राग आला. मी तीं सारीं बोरें घेतलीं व खालीं पटांगणांत भिरकावून दिली व चावडींत तमाशा पहावयास निघून गेलों. बाबांनीं व म्हाळसापतींनीं तीं सर्व बोरें घेतलीं. व म्हाळसापती मला बोलवावयास आले. मी गेलों नाहीं. दोन तीन वेळां बोलावण्यास आले. मी गेलों नाहीं. शेवटीं एकदां गेलों व बसलों. बाबांनीं त्यांतली थोडी बोरें पुन्हां म्हाळसापतीला दिली. थोडी मला देऊं लागले. मी म्हटलें, तुम्ही खा तर मी खाईन. ते म्हणत, तूं खा. मला राग आला व मी पुन्हां तेथून उठून तमाशा पहाण्यास गेलों. मला पुन्हां दगाड्या, कोंडाजी, बोलवावयास आले. मी गेलों नाहीं. मग म्हाळसापती आले व म्हणाले, चला, बाबा ताटकाळले आहेत. मला शौच घेऊं देत नाहीत. मी जरा आटेवेढे घेतले पण मग गेलों. पण मी धुस्शांतच होतो. बाबांनीं एक दोन बोरें तोंडाला लावलीं. व कांहीं म्हाळसापतीस दिलीं. व म्हणाले, म्हाळसापती, तूं बोरें खाय, आन त्याला (मला) खाय म्हणावें. मग मी खाल्हीं. पण माझ्याशीं बोलले नाहीत. मग आम्ही निजलों.

बाबांचा दृष्ट

मी पूर्वी श्रावणी सोमवार, बारा महिन्यांच्या एकादश्या व महाशिवरात्र करीत असें. पुढें मी बाबांच्या मशिदींत निजावयास जाऊं लागलों, तेव्हां बाबा मला सुद्धाम त्या त्या उपासाच्या दिवशीं मटन, कोळंब्यांतील रताळीं व इतर जेवण जेऊं घालीत, पानाचा विडा देत व म्हणत, अरे, कसले सोमवार, अन् कसल्या एकादश्या अन् कसली शिवरात्र करतो. हें खाय, हें खाय. एका शिवरात्रीस मी म्हटलें, मला शिवरात्रीचें तरी हें खाऊं घालूं नका. ते म्हणाले, खाय, काय करूं शिवरात्र. दादा केळकर मला म्हणाले, कीं ते सांगतात तर तुम्ही खा. त्यांची आज्ञा मोडूं नका. मग मी खाह्हे व तेव्हांपासून सोमवार, एकादश्या व शिवरात्र मी सोडून दिली.

कर्धी कर्धी बाबा श्री द्वारकामाईत दिवसा ४-५ चे सुमारास नाचण्याचे तालांत नाचत असत. वांकडी मान, वाकडा पाय, वांकडे हात करीत डोळे मिचकावयाचे. थंडेचे बोल बोलत. गातही. हातांत मुरली धरून, जसे कृष्ण परमात्मा दीड पायावर नाचत तसे बाबा नाचत; वांकुल्या दाखवीत. हातांत मात्र कांहीं घेत नसत. पण हातांत मुरली, वेणू किंवा पावा घेऊन, वाजवून जसे नाचावे तसे दीड पायावर व हातांनीं मुरली वाजाविण्याचे हावभाव करून मार्गें पुढें पावळें टाकून नाचत व मजा करीत. पौरासोमांसमवेत किंवा कोंडाजी मुसलमान, महादु घोडेवाला देखत नाचत—माना वांकड्या तिकड्या करून मिगाही घालीस, वे टिकोण्या, वे धतुच्या असें तोंडानें म्हणून, डावा हात अडवा करून, त्याचे पंजावर उजव्या हाताचा दंड ठेवून नाचत.

रोज १०-१५ रुपयांची बफ्री, किंवा रेवड्या, सात्रण्या, बत्तासे, पेढे, शेंगदाण्याचे काजू, हलवायाच्या दुकानांत जें अलेल तें बाबा विकत घेत असत व सर्वांना वाटून देत. त्यांचेबरोबर मलाही देत.

मी रोज रात्री बाजरीची भाकरी, दूध व गूळ सुमारे ८॥ ला त्यांना आणून देईं. त्यापैकी अर्धा पाऊण भाकरी दुधांत कुसकरून त्यांत गूळ घालून त्यांना देईं व ते त्यापैकी थोडेसे खात व नंतर ताट पुढें सारून देत. ताटांत राहिलेली भाकर व मी आणल्यापैकी (मी दोन भाकरी आणी) शिल्लक राहिलेली मग कोंडाजी घेऊन जाईं. त्यांचें हें खाणें झालें म्हणजे मी त्यांचेपुढें फक्त सावण्याचें लहानसें ताट ठेवीं. मग त्यापैकी ५-६ अगोदर माझे तोंडांत आपले हातांनी घालीत. नंतर २-४ आपण खात. कोंडाजी त्यांना विडे करून देत. बाबा सर्वांच्या अंगावर एक एक फेंकीत व आपण खात. थाप्रमाणें लागलीच दोन घोट पाणी पीत. दिवसा रात्रीं विडे खात; पुष्कळ खात व ते सर्व कोंडाजीच करून देईं. राधाकृष्ण आल्यानंतर मात्र पुढील व्यवस्था त्या करूं लागल्या.

राधाकृष्णांची कामगिरी

राधाकृष्णांचें चरित्र म्हणजे राधाविलास असावा असें मला वाटतें. त्या खालील कामें करीत :—

(१) त्या पहाटेस उठून, मशिदीचें पटांगण, बाबांच्या फेरीची व परसाकडेची वाट व भिडेल्या जाण्याची वाट किंवा रस्ते झाडून काढीत.

(२) कमानी आणून वेल लावले. बाबांच्या फेरीच्या रस्त्यावर चावडींत जाईपर्यंत वेल लाविले व कमानी केल्या.

(३) चावडीची मिरवणूक, लोखंडी १०० टेंभे, पालखी (पालखींत बाबांचे कपडे टाकवयाचे) व घोड्यासहित मिरवणूक. त्यांनींच घोडा आणण्याची व्यवस्था केली. त्यांनींच पालखी, रथ, घोडा, बसावयाच्या सतरंज्या, जाजमे, पायघड्यास बनात, गारुजोड्या, पैठण्या, जरीचे शेले वगैरे सामान त्यांनींच आणलें. चावडींत व मशिदींत बाबांच्याचे पडदे.

(४) अन्नदागिर, मोरचेले, चवऱ्या, चोपदार, छडीदार यांच्या काट्या, पडदे [बाबा चावडींत जाऊं लागले म्हणजे] वरती लावावयाचे व टेंभे जाळावयाचे.

(५) वाजंत्री, तासे.

(६) भजन.

(७) सर्व विड्यांचें सामान ठेवणें, व विडे करून बाबांच्याकडे पाठविणें. सावण्याच्या ताटांत विडे ठेवावयाचे.

(८) सावण्यांची व शेंगदाण्याचे काजू भरून बाबांचेकडे रोज रात्रीं ताटें पाठवावयाचीं. पाण्याची शारी बाबांना पाणी पिण्याकरितां तात्याबाबरोबर पाठवावयाची.

(९) दिवे, लाईट.

(१०) तोंड धुण्यास सकाळीं गरम पाणी, न्याहरी-यांत २ लाडू, बदाम रोटी, दही, दूध (वाट्या), लोणी, खडीसाखर पाठवीत.

(११) दुपारीं शिरा (१ शेर), तांदुळाची खीर (१ शेर तांदुळाची), पुऱ्या किंचा पोळ्या, घुगऱ्या, भजी, भाज्या वगैरे २-३ ताटें भरून पाठवीत.

(१२) तिसरे प्रहरीं पुऱ्या फताळाचें पाठवीत.

(१३) सार्धकाळीं तात्याना वरप्रमाणें, भाकरी, दूध, दही सावण्या वगैरे.

प्रथम वस्तींत [भिक्षा] सकाळीं ८-८॥ वाजतां जात. वस्ती म्हणजे भिक्षा हा कसा अर्थ झाला तें कळत नाहीं.

बाबांच्या दोन गाई व शेळ्या होत्या. त्या तात्यानाकडे असत. त्यांचेंच दूध, दही, लोणी, ताक, तूप बाबा खात. तात्यानाकडे गाई व शेळ्या होत्या व आहेत. माधवराव देशपांडे यांचेकडे गाथी व शेळ्या होत्या.

पंढरपुरच्या यात्रेची गोष्ट

प्रथम राधाकृष्ण पंढरपुराहून येथें आल्या, व महिन्या दीड महिन्यांनीं त्या, बाळा शिंदीपी, महादु फसल्या, आषाढी एकादशीचे वारीकरितां पार्थी पार्थीच पंढरपुरला गेल्या. मी, माझी आई व आणखी २-४ मंडळी अशा मंडळींनीं आम्हीपण बत केला क्वे आणणारी प्रथम नगरात जाऊं व तेथें वरील मंडळीस गांठूं व त्यांचे बरोबर पार्थी पार्थी पंढरपुराला जाऊं, त्याप्रमाणें आम्ही निघालों. मी, माझा मेहुणा विठोबा जगताप, लक्ष्मीकाई शिंदी, माझी आई वडील मुलगी दगाडी ३-४ वर्षींची व आणखी ३-४ बाया असे निघालों. बाबांनीं उदी दिली व परवानगीही दिली. सामानसुमानाच्या तीन गाड्या मरून विहिरीच्या वडाचे झाडाखाली उभ्या केल्या. आम्ही पुणतांब्यावरून निघालों. मी माकतीस नारळ फोडला. व शनि महाराजांस नारळ फोडण्यास गेलों. ४०-५० मंडळी आम्हाला घालवण्याकरितां वडाजवळ जमली होती. इतक्यांत बाबा हल्लीचें मंदिराचे पडित जागेवर उभे राहिले. कोंडाजी मुसलमान मला बोलवावयास आला. मी शनि महाराजांस नारळ फोडीत होतों. इतक्यांत कोंडाजी म्हणाला, 'तुम्हांस बाबांनीं बोलविलें आहे.' मी गेलों. बाबा म्हणाले, चल. मी त्यांचे बरोबर मशिदीत गेलो. कांहीं मंडळी मजबरोबर आली व कांहीं गाड्याजवळ उभी राहिली. बाबा आपल्या जागेवर बसले. मी कठज्याजवळ बसलों. माधवराव समोर बसले. माधवरावांनीं चिलीम भरली. बाबांनीं ओढली. फोणी बोलेना, चालेना. माधवराव म्हणाले, देवा, तुम्ही बायजामामी, व दुसरी मंडळी वडापाशीं उभी राहिली आहेत. तात्या येथें आला आहे. मंडळीं खोळंबली आहेत. बाबा म्हणाले, बायजामामीला हाका मारा, इकडे माझी म्हातारी आली व म्हणाली, बाबा कात्या हाक भारली ! दिवस लई वर आला-मंडळी खोळंबली, बाबा म्हणाले, धरिं जा. आज जावयाचें नाहीं. बाबा म्हणाले, बायजामामी, आज जाऊं नये, उद्यां जाऊं नये, परवाचे दिवशीं कोणाला विचारूं नये. पहांटेस जावें तडक धूम. ही घे उदी. ती म्हणाली, बरं आहे, बाबा, परवां

जाऊं. गाळ्या परत केल्या, सर्व मंडळी आपापल्या घरी गेली, माधवरावांनी पंचांग आणिले व पाहिले तो दिवस खरोखरीच वाईट होता.

बाबांनी आनंदाने निरोप दिला

नंतर तिसरे दिवशीं पहाटे आम्ही निघालो. बाबांनी आनंदाने उदी लाविली व आम्हांस वाटेला लाविले. त्याप्रमाणे पुणतांभांचे स्टेशनवर गेलो. तेथे मंगोबर स्नान केले, फराळ केला व गाडीत बसलो. सकाळी ८ वाजतां जेऊर स्टेशनवर उतरलो. तेथे आम्हांस राधाकृष्ण वगैरे मंडळी ९-१० वाजतां भेटली. तेथे जेवणखाण जेवण लागू केले व आम्ही नरसिंगपुरास नरसिंह महाराजांचे दर्शन घेण्यास पायीं गेलो. राधाकृष्ण वगैरे मंडळी आमचे बरोबर होती. (जेऊरहून नरसिंगपूर ६ कोस व नरसिंगपुराहून पंढरपूर १४ कोस). नंतर नरसिंगपुराहून आम्ही निघालो. व मध्ये पुन्हा एका गांवीं मुक्काम केला. तेथे सर्व दिंड्या (देहू, आळंदी, बेलापूर, पैठण, निवृत्तिनाथ महाराजांची पालखी) आल्या होत्या. तेथून दुसरे दिवशीं म्हणजे दशमीचे दिवशीं सकाळीं निघालो. व सायंकाळीं पंढरपुरला पोहोचलो. माधवरावांनी नानासाहेब चांदोरकरांना आमच्या येण्याबद्दल पत्र दिले होते. बाबांची परवानगी घेतली, मंडळी आमचे घरी येते व बायजामामीस बाबांनी परवानगी दिली, आतां आम्ही येतो बरं कां ? असे विचारण्याचा काकासाहेब, नानासाहेब चांदोरकर यांचा पाठ होता.

नानासाहेबांनी चंद्रभागेच्या तीरावर दिलेल्या एका धर्मशालेत राधाकृष्ण, बाळ शिंपी व महादू फसत्या ही मंडळी उतरली. आम्ही आपल्या बडव्याच्या घरी उतरलो.

पंढरपुरांत कॉलन्याचा जोर

एकादशीचे दिवशीं तेथे कॉलरा सुरू झाला. फार जारीनें सुरू झाला. द्वादशीचे दिवशीं तर पराकाष्ठाच झाली. आमची म्हातारी व आमचे बरोबरची दुसरी मंडळी घाबरली व म्हणाली चला आतां आपले घरी. आम्ही म्हटले की, आम्ही पूर्णिमेची खडी घेतल्या, खेरीज (काला केल्या खेरीज) येथून जाणार नाही. म्हातारी फार घाबरली. नानासाहेब चांदोरकरांकडे गेली व म्हणाली, ताच्या ऐकेल तर फक्त तुमचेंच ऐकेल. करतां त्याला दोन गोष्टी सांगून त्याला येथून काढून घ्या. त्याप्रमाणे नानासाहेबांनी मला व बाळा शिंप्यास द्वादशीचे दिवशीं सायंकाळीं आपले घरी बोलाविले.

माधवराव त्या वेळीं अस्तगांवचे पाटील होते. बाबांनी त्यांना आगगाडीनें पाठविले व राधाकृष्णाला व ह्या सर्व मंडळीला घेऊन ये, राधाकृष्णाला सोडून येऊं नको असे सांगितले.

कॉलन्याचा जोर फार; मंडळी घाबरली, असे पाहून बाबांनी माधवरावांस पंढरपुरास रवाना केले. ते दशमीचे दिवशीं संध्याकाळीं पंढरपुरला आले व नानासाहेब चांदोरकरांकडे उतरले.

बाबांची दक्षता

पंढरपुरला कॉलरा होणार, मंडळी घाबरणार, हे बाबांना माहीत होते व त्यांना

पंढरपुरला जाऊं नका असें तर कांहीं म्हणतां येत नाही म्हणून बाबांनीं माघवरावांना परभारें मालगाडींतून त्याच वेळीं जाण्याची तयारी करण्यास सांगितलें. माघवरावांनीं त्याप्रमाणें तयारी करून नानासाहेबांस कोण कोण मंडळी येत आहेत थाबवून पत्रहि लिहिलें व तेहि पंढरपुरला गेले. त्यांची आमची गांठ दशमीचें दिवशींच संध्याकाळीं पडली. नानासाहेब मला म्हणाले, 'तात्या, कॉलन्याचें मान फार आहे. आज ३०० चा आंकडा आहे. तुझ्या घरीं माणसें घाबरतील. तर तूं मंडळी घेऊन जा.' तो द्वादशीचा दिवस होता. आम्ही कबूल केलें, बाळ्यानेंहि कबूल केलें. त्याप्रमाणें सकाळीं त्रयोदशीस आम्ही सर्व पांडुरंगाचें दर्शन घेऊन निघालों व नावेंत बसून या कडेला आलों.

× × ×

पाडुकांचा चमत्कार—

श्री. बा. ग. नाडकर्णी बी. ए., सिक्युरिटी ऑफिसर, कॅरोना साहु कं. [प्रायव्हेंट] लि. केव्हज रोड, जोगेश्वरी, हे आपणांस श्री साईबाबासंबंधीं आलेला अनुभव निवेदन करतांना लिहितात कीं, आमच्या घराण्याचें दैवत श्री मंगेश [गोवा] हें असलें तरी पूर्वींपासून आमचे वाडवडील, श्री दत्ताची उपासना करित आले आहेत. माझे वडील गुरुचरित्र मोठ्या भक्तीभावानें वाचीत असत व तेही दत्तभक्त होते. माझ्यांत मात्र ती धर्मप्रवृत्ति जवळ जवळ नव्हती. आणि १९५३ सालीं आलेला जो अनुभव मी येथें सांगणार आहे तेथपर्यंत तरी श्री साईबाबांकडे माझें लक्ष नव्हतें. मी वास्तिक नाही व नास्तिकही नाही. माझी पत्नी मात्र श्री साईबाबांकडे १९५३ च्या सुमारास वळू लागली होती, ती श्रद्धावान् आहे.

१९५३ सालीं मी, पत्नी व मुलांबाळांसह वास्को-ड-गामा [गोवा] येथें नोकरीनिमित्त रहात होतों. माझ्या वडिलांची एक टूंक माझ्याजवळ होती. ऑक्टोबर १९५३ मध्ये त्यांतील चीजवस्त तपासीत असतां मला वडिलांची गुरुचरित्राची पोथी त्यांत सांपडली व मी तिचें पठण करावें अशी मला भावना झाली. त्यांत सांगितलेले नियम पाळून त्या पोथीचें मी सात दिवस पारायण केलें. तो सप्ताह संपल्यानंतर १२ दिवसांनी आमचे एक मित्र डॉ. मुल्की हे मंगळोरहून मुंबईस जात असतां आमच्याकडे उतरले. तें साईबाबांचे भक्त होते. अनेक वेळां ते शिरडीला जाऊन आले आहेत. त्यांनीं बाबासंबंधीं आपणास व इतरांस आलेले कित्येक अनुभव आम्हांला सांगितले. बाबा शिरडी येथें असतांही ते (डॉ. मुल्की) शिरडीस त्यांच्या दर्शनासाठीं गेले होतें. माझी पत्नीहि त्यांचे अनुभव ऐकत होती. आम्हीं त्यावेळीं म्हणालों कीं, बाबा अनेक लोकांस अनेक प्रकारें आपल्या अस्तित्वाची जाणीव करून देतात; तशीच त्यांनीं आम्हांला करून दिली तर काय बहार होईल !

या घटनेस १२ दिवस लोटले आणि ता. २५ ऑक्टोबर १९५३ रोजी सकाळीं १० वाजण्याच्या सुमारास माझी पत्नी मसाला दळीत होती. दळणें संपल्यानंतर जात्याची

पेढें तिनें धुतलीं व तें पाणी घराच्या बाजूस बऱ्याच दिवसांपासून पडून असलेल्या एका दगडावर फेकलें. दगडाची लांबी बंदी ९×६ एवढी होती, त्या दगडावर पाणी पडल्यामुळें त्यावरील केरकचरा धुवून निघाला आणि त्यावर दोन पावलें दिसूं लागलीं. माझ्या पत्नीनें तीं पहातांच तो दगड तिनें आणखी पाणी घेऊन चांगला साफसूफ केला. तेव्हां पावलें अगदीं स्पष्ट दिसूं लागलीं. विशेष म्हणजे शिरडींत द्वारकामाई समोर जो दगड आहे तसाच त्याचा आकार आहे, तो दगड आम्हीं संभाळून ठेविला आहे.

माझें गुरुचरित्राचें वाचन, एका साईभक्ताचें आमच्या घरीं आकस्मिक आगमन व त्यांच्या संवर्षांच्या अनुभवानाबत आमचें झालेलें संभाषण व आम्हांला आलेला हा पादुकांचा अनुभव, या गोष्टी लागोपाठ घडत गेल्या. त्या वेळेपासून मी बाबांचा भक्त बनलों. आणखी एक गोष्ट सांगितली पाहिजे, तेथपर्यंत आमची सांपत्तिक स्थिति समाधानकारक नव्हती; परंतु त्यानंतर बाबांच्या कृपेनें परिस्थिति आस्ते आस्ते सुधारत गेली.



लहान मुलांच्या

आंकडीवर

जुनें आणि प्रसिद्ध औषध

जयकर्स चिल्ड्रन्स कन्व्हलशन्
रेमेडी

↔

सोल प्रो. जयकर ब्रदर्स
६६, मरीन ड्राईव्ह, मुंबई १

↔

: स्टॉकिस्ट :

कांचनलाल वाडीलाल कं.
दवाबझार, मुंबई २

अर्नाळकर ब्रदर्स

चष्म्यांचे व्यापारी

आमच्या येथें डोळ्यांची मोफत तपासणी करून शास्त्रोक्त चष्मे वेळेवर तयार करून देण्यांत येतील. सर्व प्रकारच्या फ्रेम्स व कांचा मिळतील. एकदां आमच्या दुकानीं आल्यानंतर तुम्हीं आमचे कायमचे ग्राहक वनाल.

: मालक :

बाबूराव अर्नाळकर

२५५ गिरगांव रोड,

सरकारी तबेल्यासमोर, मुंबई ४

वि. सू.—श्रीसाईभक्तांसाठीं खास
सवलतीचे दर

नी ल व र्ण घ नः श्या म

प्रकरण २ रें

लेखक : के. कृ. प्रधान, बी. ए. एल्.एल्. बी.

वासुदेवाचें मथुरेंत पुनरागमन

‘ नको आतां देवा उघडूं नयन ’

सर्व प्रकृतिबद्ध अपुरेणुमागील हा आदिपुरुष आपणांस सतत दिसूं लागला म्हणजे सर्वच ठिकाणी एक घनदाट चैतन्यच चैतन्य पसरलें आहे, अशी आपली मनोमय खात्री होते व या चैतन्य प्रवाहाबरोबरच वाहणारें सत्य व आनंद यांचे तितकेच घनदाट भरलेले प्रवाह त्या चैतन्य प्रवाहाला मिळून त्रिवेणी संगम आपल्या दिव्य दृष्टीत निर्माण होतात. हा चराचराला अभिष्टान असलेला सत्, चिद् आणि आनंददायी आदिपुरुष पूर्ण निराकार-निर्गुण-शांत अव्यय अशा अवस्थेंत-जगाच्या आदि आणि अन्तापलिकडे-मोक्षाच्या एकान्त-अवस्थेंत आपल्या नजरेस पडतो. ही स्थिति प्राप्त होण्यापूर्वी आपल्या ठिकाणी अतीव वैराग्य निर्माण व्हावें लागतें. जगांतल्या कोणत्याहि चल अथवा अचल वस्तुमात्रावरील आपली प्रीति अगदीं शून्यावस्थेप्रत पोहचते. परमेश्वरानें निर्माण केलेली ही अपरंपार विविधतेची संपत्ति-आपल्या सुख व आनंदास अपुरी-अगदीं वुटपुंजी पडून-परमेश्वराची एरवीं अगाध वाटणारी कल्पकता-आपल्या कौतुकाचा विषय न होतां, उलटी तिरस्करणीय भासूं लागते. रोजरोज उगवणारे तेच तेच सूर्य चंद्र व तारे-रोज रोज समोर दिसणारी तीच तीच दृश्यें, रोज भेटणाऱ्या त्याच त्याच व्यक्ति-मिन्वळ पोटासाठीं आपण करीत असलेली तीच तीच घडपड-आपल्या जीवनांत किंचित् बदल वाटण्यास लावणारे तेच ते ऋतु-एक ना दोन-सर्वच गोष्टी आपणांस नीरस-रुक्ष वाडूं लागतात व ‘ नको देवा आतां उघडूं नयन-न साहेव जीवन क्षुद्र आतां ’ असें तळमळून वाडूं लागतें. सर्व सुवर्णांचे अलंकार मोडून त्याचें पुन्हां सोनेच करावें, त्याप्रमाणें आपण गवतें, झाडें, झुडपें, पशुपक्षी, माणसें सर्वांचेच विविध आकार आपल्याच मनानें मोडून सर्व दृश्य सृष्टीचा एक प्रकृतीचा निराकार निर्गुण गोळा आपल्याच कल्पनेंत तयार करतो व त्यामार्गें जणूं काय निराकार निर्गुण एकच चैतन्य प्रवाह वाहात आहे अशी आपल्या मनबुद्धीस शिकवणूक देऊं लागतो.

परब्रह्माचें स्वरूप बघण्याची ही आपली पूर्वतयारीच असते. ज्यांत आपल्या सर्व पूर्वस्मृति दडलेल्या आहेत असा तो भूतकाल व ज्यांत आपण आपलीं गोड गुलाबी स्वप्नें साकार होतील अशी आशा पालवीत असतो असा तो रम्य भविष्यकाल-हे दोन्हीहि काल चालू वर्तमानांत विलीन होतात व कल्पकतेची सर्व भरारी बोधदून जाऊन-आपण एका अमर्त्य-सतत तीच स्थिति असलेल्या अनुभवाकडे झपाट्यानें जाऊं लागतो. सर्व जग आपल्या ठिकाणी पूर्णविरामाप्रत पोहोचतें व अशा स्थितींत-एका महान् गोल गोल फिरणाऱ्या उक्रान्तीच्या “ Jiant Wheel ” वरून एकाएकीं आपणच एकटे खालीं

उत्तरलें असें वाटते व सर्व ब्रह्मांडे (म्हणजे जितकी जितकी म्हणून परमेश्वराची निर्मिति आहे तितकी) आपणापासून एकदम अलग होतात व ' जें झालेंचि नाहींरे त्याची वार्ता काय पुसची ' म्हणून आपल्या शिष्याला छातीठोक जबाब देणाऱ्या श्रीरामदासस्वामीसारखी आपल्या अस्तित्वानें त्रिभुवनाचा केवळ भास निर्माण करणाऱ्या—त्या निराकार, निर्गुण, अव्यय, अखंड, कधीही न जन्मलेल्या काळातीत परब्रह्माचें आपणांस दर्शन होतें.

माहेरघरीं आल्याचा आनंद

जडाला म्हणजे शरीराला आणि आकाराला आपण बद्ध असल्यामुळें या निराकार, निर्गुण, काळातीत स्वरूपांत परब्रह्म आपणांस फार वेळ ठेवीत नाहीं. किंबहुना आपणच फार वेळ त्या स्थितींत राहूं शकत नाहीं. परंतु त्या तेवढ्या थोड्याशा वेळांत आपल्यामध्ये मात्र जमीनअस्मानचा फरक होतो. आपल्या शरीरांतिल अणुरेणूना नसानसांना—विचारांना—कल्पनांना—बुद्धीला आपलें माहेरघर नजरेस पडल्याचा दिव्य आनंद होतो. ज्या ठिकाणीं गेल्यावर जन्ममृत्यु नाहीं—ज्या ठिकाणीं भूत-भविष्य-वर्तमान यांचेकडून कढईत टाकलेल्या पदार्थासारखें आपलें तळण होत नाहीं—ज्या पूर्ण सत्य व आनंद यांची सतत अनुभूति येते—असें, तें दिव्य ठिकाण एकदांच पाहिल्यावर ' यद् ज्ञात्वा कश्चिद् विज्ञानुमेव न विद्यते ' किंवा ' भिद्यन्ते हृद्य ग्रंथी छिद्यन्ते सर्वे संशयः ' असें ज्याचें भीतेंत वर्णन केलें आहे, अशी स्थिति प्राप्त होते व नंतर निराकारांतून झपाझप बाहेर पडलेले व सतत बाहेर पडत असलेले सर्व मोडे जोडजोड सृष्टीतील आकार चैतन्यानें कसे नटलेले आहेत व सर्व ब्रह्मांडें चैतन्यामुळें कशीं अतीव सुंदरतेनें बहरलेलीं आहेत हें कळूं लागतें. आपण या जगतांत चैतन्यजड लग्नसमारंभासाठीं निर्मात्रित पाहुणे म्हणून आलों आहोंत व हा आपला जीवनसमारंभ सर्व बाजूनीं अगदीं फळाला आला आहे, असा अनुभव घेऊन आपला मनबुद्धीचा प्रान्त अगदीं सन्ध्द होऊन जातो व ती आदिमायाच पुन्हा शृंगार केलेल्या नवोढा तृष्णीसारखी हावभाव करून आपल्याला सतत सुखवूं लागते. परंतु आतां तिच्या या सौंदर्यांत अशी कांहीं अनुपमता येते कीं, तिच्याशीं रत होतांना अमृतमय चैतन्यानें आपलें शरीर, मन, बुद्धि हे अवयव पूर्णपणें, दिव्यत्वानें भरभरून येतात व ' क्षणाक्षणामध्यें नाचते चैतन्य '—' सांगतसे धन्य जन्म तुझा ' अशी अवर्णनीय अवस्था प्राप्त होते. सारांश, आदिमाया ही चैतन्याचीच दुसरी बाजू असून तिचें स्वरूप पूर्ण चैतन्यानुभव घेतल्यावरच पूर्णपणें कळतें, तोंपर्यंत नाहीं.

वसुदेवांची संभ्रमावस्था

चैतन्याचीच दुसरी बाजू अशी ही आदिमाया—कुमारिकेचें सुंदर रूप घेऊन जगन्माता यशोदेच्या कुशीत मनमोहन चळवळ करीत आहे हें पाहतांच—श्रीकृष्ण प्रभूंना बाहूंत घेतलेल्या वसुदेवाच्या ठिकाणीं एकदम संभ्रम निर्माण झाला. श्रीकृष्णाचेंच दुसरें तितकेंच गोंडस व सुंदर पण स्त्रीरूप त्याला त्या बालकाचे ठिकाणीं दिसूं लागलें. एका क्षणाधीतच जवळ जवळ नकळतच त्यानें श्रीकृष्ण प्रभूंना यशोदामाईच्या शेजारीं ठेवले

व त्या बालकाला उचलून घेऊन तितक्याच प्रेमाने तो त्याला कवटाळू लागला व एकामागून अशी सारखी त्याची प्रेम विव्दलतेनें चुंबनें घेऊ लागला. त्या बालकाच्या मृदु गोंडस व सुकुमार अवयवाचा स्पर्श होताच वसुदेवाच्या डोळ्यावर अशी कांहीं एक विलक्षण झापड आली कीं त्यास एकाएकीं वाटू लागलें कीं, मी वसुदेव—माही स्त्री देवकी व आमचे दोघांचें हें सुंदर बालक—हें दुष्ट कंसापासून कोठें लपवूं—कोठें दडवून ठेऊं ? याला पाताळांत दडवून ठेऊं कीं आत्तांच्या आत्तां स्वर्गांत उड्डाण करून नन्दनवनांतल्या एका दूरच्या राजवाड्यांत घाला घेऊन जाऊं. याच्या नखाला सुद्धा कांहीं इजा झाल्यास आपलें हृदय विदीर्ण होऊन त्याचे शतशः तुकडे होतील. आतां काय करूं कीं देवकीचे हें बालक देवकीच्या स्वाधीन करूं—ती त्याचं आपल्यापेक्षां दक्षतेने व प्रेमानें संरक्षण करील. छे, हें बालक जर आपणांपासून कोणी हिराहून घेतलं—तर मग जगण्यांत तरी काय अर्थ आहे? वसुदेवाची ही विसंभ्रम अवस्था पाहून यशोदेजवळ ठेवलेलें तें गोंडस परब्रह्म साकार स्वरूप, गंमतीनें दोन्ही हात व पाय वर करून व आपले विशाल नेत्र वसुदेवाकडे लावून गोल खळग्या पडलेल्या गालांची मजेदार हालचाल करून खदखदां हासू लागलें. पण वसुदेवाचें तिकडे लक्षच नव्हतें. तो आपल्याच सुखदायी संभ्रमांत चिंतातुर मुद्रेनें खडतर भविष्याचा विचार करित उभा होता. परंतु या स्थितींत या ठिकाणीं फार वेळ घालविणें बरें नाहीं असें वाटल्यामुळें कीं काय, कीं देवकीला हें बालक कधीं एकदां दाखवितों अशा तीव्र उत्सुकतेमुळें म्हणा, पण वसुदेव एकदम तीरासारखा तेथून उलटून कंसाच्या बंदिलान्याकडे झपाझप पाऊलें टाकीत परतला.

आदिमायेचें कारागृहांत आगमन

आतां जगांतल्या सर्व सुंदर व सुखदायी स्वप्नांचा ठेवा त्याला आपल्या नाजूक स्त्रीहस्तांनीं बिलगला होता. कंसांनें आतांपर्यंत क्रूरपणानें जन्मतःच मारलेल्या आपल्या सात बालकांचे निष्पाप चेहरे एका मागून एक त्याच्या नजरेसमोरून सरकत होते. त्या भीषण भूतकालच्या स्मृति त्याला एक सारख्या भेडसावीत होत्या. तर ज्याच्या केवळ स्वप्नानें सर्व जीवनांचा विलक्षण मोह आपल्या ठिकाणीं निर्माण झाला, त्या ह्या क्षणार्धांत 'जीव कीं प्राण' झालेल्या बालकाला कांहीं झालें तरी वाचवावयाचेंच, असा भविष्यकालचा निश्चयात्मक संकेत—त्यास धीर देऊन झपाझप पाऊलें टाकावयास लावीत होता. याच अवस्थेंत तो बंदिलान्यांत शिरून परत देवकीच्या शेजारिं कधीं येऊन उभा राहिला, हें त्याचें त्यालाच कळलें नाहीं. देवकी मातेनें त्या बालकाकडे एक क्षणमात्रच पाहिलें व आदिप्रभु व आदिमाया—या एकाच नाण्याच्या दोन्हीं बाजू असाव्यात—त्याप्रमाणें जुळ्या बालकांसारख्या तिला वाटून—तिनें आदिमायेला वसुदेवाच्या बाहुंतून घेऊन कडकडून मिठी मारली व जगुं काय, श्यामला, मोहना, तूं दुसऱ्या स्वरूपांत येऊन मला पुन्हां भेटलास ना—अशा तऱ्हेचे मनांत विचार करित असतांच—मोहमायेनें अतिशय भारले गेल्यामुळें त्या स्थितींत तिला क्षणार्धांत गाढ निद्रा लागली. वसुदेवसुद्धां फार थकल्यामुळें म्लान चेहरा करून देवकी शेजारींच बंदिलान्यांत झोपी गेला. (पुढें चालू)

उथळ पाण्याला खळखळाट फार !



पुस्तक ही चीज अशी आहे की, एकदां ती हातावेगळी झाली म्हणजे आपण त्यास कायमचे अंतरलौं म्हणून समजावें. त्याची अपेक्षाच करूं नये. ती करणाऱ्यास त्याचे दुष्परिणाम भोगावे लागतात. पुस्तक हातचें जाऊनही राहाणपणाचे घडे शिकावे लागतात.

“मी स्वतःचीं पुस्तकें घरी नेऊन वाचण्यासाठीं कधींही कोणाला देत नाहीं. फार वाईट अनुभव घेऊन चुकलों आहे मी त्याबाबतींत; परंतु आपला अत्याग्रह व आपले व माझे जिवाळ्याचे संबंध लक्षांत घेऊन मी हें माझें आवडतें पुस्तक तुम्हांला वाचण्यासाठीं देत आहे. मी माझ्या पुस्तकांना जिवाच्या जतनेनें जपत असतो. तें जराही चुरू नये किंवा त्याला डाग लागू नये यासाठीं मी जास्तीत जास्त खबरदारी घेत असतो. तसेच तुम्हींही जपा म्हणजे झालें. परगांवाहून आलेल्या आपल्या एका मित्राच्या हातीं एक पुस्तक सोपवीत असतां शेखरनें हें उद्गार काढले.

‘अहो राव ! जणू काय आपली सारी संपत्ति व मौल्यवान् खजिना मला आपण देत आहांत ! एका पुस्तकावर किती हा लोम ! परंतु ठीक आहे. काहीं काळजी करूं नका ! अवघ्या दोन दिवसांत हें पुस्तक जसें आहे त्या स्थितीत तुमच्या हातीं येईल म्हणजे तर झालें ना ?’

×

×

×

काहीं दिवस लोटल्यानंतर कोणी एक गृहस्थ शेखरच्या घरीं आले व डागाळलेलें, जरा जीर्ण झालेलें व पानें सुटलेलें एक पुस्तक त्याच्या हातीं देऊन म्हणाले, “आपलें मित्र आपल्या गांवीं जाण्यापूर्वीं आमच्याकडे घाईघाईनें आले व हें फाटकें तुटकें पुस्तक घरीं ठेऊन गेले. आपला पत्ता देऊन तें आपणास पोहोचतें करण्याची विनंती केल्यावरून मी तें घेऊन आपल्याकडे आलों आहे. बरेच दिवस तें पुस्तक आमच्या घरीं धूळ खात पडून होतें. आज इकडे येण्यास मला वेळ मिळाला, उशीर झाल्याबद्दल क्षमा करा हं !”

शेखरनें तें पुस्तक हातीं घेऊन उलथूनपालथून व निरखून पाहिलें. आपल्या एका आकडत्या पुस्तकाची ती दैन्यावस्था पाहून त्याला पराकाष्ठेचें दुःख झालें. त्याच्यानें त्या मित्रास पत्र लिहिल्याशिवाय रहावेना. त्यानें लिहिलें कीं, ‘माझ्या आकडत्या पुस्तकाची तुम्हीं करून टाकलेली दुर्दशा पाहून मला अतोनात दुःख झालें. काय लिहवें हेंच समजत नाहीं. किती तळमळीनें पुस्तकाची काळजी घेण्याबद्दल मी सांगितलें होतें तुम्हांला ! काय झाला उपयोग त्याचा ? आपण दिलेलें वचन पाळलें नाहीं. कोणीही एकदांच फसतो. पुस्तकांच्या बाबतींत मात्र

माझी अनेकवार फसवणूक झाली आहे. आपण तर कमाल करून सोडली ! यापुढे मी जास्तीत जास्त सावधगिरीने वागावे व पुस्तकांच्या बाबतीत कोणावरही विश्वास टाकू नये, याचा आपण चांगला धडा शिकविला. तो धडा मी केव्हांहि विसरणार नाही. त्याबद्दल मी आपणास शतशः धन्यवाद देतो.'

X X X

त्या मित्राकडून कांहीं दिवसांनी या पत्राचे पुढीलप्रमाणे उत्तर आले :

‘आपण कोणत्या पातळीवर आहांत त्याचा बरोबर पत्ता मला आपल्या पत्रामुळे लागला. यकश्चित्त पुस्तकासाठी आपला जीव इतका खालवर होईल असे मला वाटले नव्हते. त्याची कल्पना असती तर मी आपल्या पुस्तकावर शुकळोहि नसतो ! त्या पुस्तकासाठी एवढे लिहिण्याची कांहीं जरूरी होती का ? समजलो मी. आपणास माझ्याकडून त्या पुस्तकाची किंमत उपटायची आहे ! खरे की नाही ? मग घ्या. उद्यांच आपल्या नावे मी मनिऑर्डर करित आहे. तिचा स्वीकार करून नवे पुस्तक खरेदी करा म्हणजे झाले !

मानसिकशास्त्राच्या दृष्टीने आपण थोडासा विचार केला तर तशा प्रकारचे पत्र मला आपण केव्हांहि लिहिण्याच्या मानगडीत पडलां नसता. मी आपल्याकडून पुस्तक घेऊन गेलो तें कशासाठी ? पूजाअर्चा करून बांधून ठेवण्यासाठी नव्हे, तर सवडीनुसार वाचण्यासाठी ! वाचीत असतां त्याची पाने निखळलीं असतील किंवा अधून मधून त्यावर डागही पडले असतील ! त्यामुळे बिघडले काय ? कोणते संकट ओढवले आपल्यावर ? अहो ! आपला हा देहही एक दिवस जीर्णशीर्ण होणार आहे; मग पुस्तकाचे काय घेऊन बसलां अहांत ! मल्ल्या अभिमानाच्या भरांत मनाला येईल तें भरकटणे कुठवर रास्त आहे, त्याचा विचार आपणच करावा. सुज्ञांस अधिक काय लिहायचे ? कृपा करून यापुढे आपण माझ्याशी कोणताहि व्यवहार करू नये. पत्राचे उत्तर पाठविण्याचीहि जरूरी नाही. तुमच्यासारख्याकडून पुन्हां अपमान करून घेण्याची माझी इच्छा नाही !’

X X X

हे पत्र वाचून शेखर स्तंभित झाला. ‘चोरावर मोर ! अपराध करूनहि पुन्हां मला धडे शिकविण्याचा शिष्टपणा ! काय म्हणावे याला ? अशा पत्राला उत्तर हे लिहिलेच पाहिजे. त्याशिवाय डोळ्यांत अंजन कसे पडावे ?’

शेखरने पुढीलप्रमाणे पत्रोत्तर लिहून पाठविले— ‘आपले कृपापत्र मिळाले ! त्याबद्दल धन्यवाद ! आपण उत्तर न पाठविण्याचा हुकूम सोडला-खरा; परंतु माझ्या मनाने उत्तर लिहिण्याचा आदेश दिला. उत्तर लिहिल्याशिवाय रहावेना म्हणून लिहीत आहे; त्याबद्दल क्षमस्व.

मी यापूर्वी लिहिलेल्या साध्यासुध्या पत्राने आपल्या अभिमानाला धक्का लागला

याचें मला भारी वाईट वाटलें. त्याचद्वल क्षमा मागण्यासाठीं हें पत्र लिहीत आहे. परंतु तें सरळ पत्र होतें, त्यांत मनाला लावून घेण्यासारखें कांहीं एक नव्हतें.

आपली मनीऑर्डर आज आली होती. परंतु आपला किता गिरवून आपण पाठविलेल्या रुपयांवर मी थुंकलों नाहीं. तें पाप माझ्याकडून केव्हांही घडणार नाहीं; मात्र ती मनीऑर्डरें मी साभार परत करीत आहे. तिची कांहींच जरूरी नाहीं.

मनोविज्ञानशास्त्राचा मीही थोडासा अभ्यास केला आहे. त्या शास्त्राच्या दृष्टीनें या प्रश्नाकडे मी पहात आहे. त्या बाबतींत माझा निष्कर्ष असा आहे कीं, मनुष्य प्राणी कधीतरी एक दिवस या जगाचा निरोप घेऊन जाणार हें निश्चित असलें तरी तत्पूर्वी वाटेल तसे त्या शरीराला धकेलुके देऊन चालणार नाहीं. जोंपर्यंत जीव आहे तोंपर्यंत त्या शरीराची निगा राखलीच पाहिजे व ती राखणें हें प्रत्येकाचें कर्तव्य असतें. मनुष्याला मरण येतें तें स्वाभाविकपणें यावें. तें अपघातानें किंवा कोणीतरी मारून मृतकून येऊं नये. त्याची जिवंतपणीं नाहक हत्या केली जाऊं नये. हत्या-आत्महत्या करणें महापाप आहे, याची जाणीव आपणांस असेलच. तोच नियम पुस्तकांनाही लावून पहातां येईल. आपण तो जरूर लावून क्षणभर विचार करून पहावा !

त्या पुस्तकांत ज्ञानसंग्रह होता. तें वाचून आत्मसात् करण्यासाठीं आपण माझ्याकडून आम्रहपूर्वक घेऊन गेलां. तें कशासाठीं ? कांहींतरी ज्ञानप्राप्ति व्हावी यासाठींच कीं नाहीं ? ज्याच्यापासून आपणांस ज्ञानप्राप्ति होतें, कांहीं तरी आपण शिकतो, त्याचा आदर करावयाचा, त्याकडे आदराच्या भावनेनें पहावयाचें, हा आपला शिक्षाचार आहे; परंतु आपली मजल तर त्या ग्रंथावर थुंकण्यापर्यंत गेली आहे ! केवढी अवनति आहे ही ! आपलें हें साहस म्हणावयाचे कीं अतिशहाणपण म्हणावयाचा ?

आपल्या त्या पत्रावरून किती तरी गोष्टी मी शिकूं शकलों. त्यापैकी एक अत्यंत महत्वाचा धडा म्हणजे रागाच्या आवेशांत लिहिलें पत्र तसेंच न पाठवतां रागाचा पार उतरेपर्यंत, जोकें थंड होईपर्यंत थांबून नंतर तें पुन्हां वाचण्यांत यावें, त्यांत फेरबदल करण्याची जरूरी वाटल्याशिवाय रहाणार नाहीं. या पत्रासोबत आपलें पत्र मी परत पाठवीत आहे. कृपा करून आपण तें पुन्हां एकवार जरूर वाचावें. आणि पुन्हां दुसरें पत्र पाठविण्याची उपरति झाल्यास पाठवावें. त्याचें माझ्याकडून स्वागतच होईल.

माझ्या पत्रांतून वस्तुस्थितीचें दिग्दर्शन केलें होतें. मनाला लागवें असें त्यांत कांहीं नव्हतें; परंतु आपणास एखादा शब्द किंवा वाक्य लागत वाटलें असल्यास त्याबद्दल मी पुन्हां एकवार क्षमा मागत आहे.

आपला

शेखर

('भारती' (हिंदी) मासिकांतील एका कथेच्या आधारे साभार)

साईबाबा आणि त्यांची शिकवण (२)

ह. भ. प. श्री दासगणू महाराज यांनी श्रीसाईबाबांचे चार अभ्यासांत ओवीबद्ध चरित्र कथन केले आहे. त्या क्षेत्रांतील त्यांचा अधिकार फार मोठा आहे. त्याचाच, जरूर वाटेल तेथे निरूपणासह केलेला हा गद्यानुवाद आहे. हा उपक्रम गेल्या अंकापासून सुरू करण्यांत आला आहे. बाबांच्या शिकवणीचे त्यांत सुंदर रीतीने विशदीकरण झालेले असून, आमच्या श्रीसाईभक्त वाचकांस हा प्रयत्न आवडेल अशी अपेक्षा आहे.

—आप्पाराव

पेंडसे पत्नीची आराधना

नारायण कृष्ण पेंडसे या नांवाचे एक गृहस्थ सायुषंतांकडे संशयी दृष्टीने पहाणारे होते. त्यांनी श्रीसाईबाबांचे नांव ऐकले होते; परंतु सर्वसाधारण लोकांप्रमाणे त्यांची दृष्टि निर्मळ नव्हती, उपेक्षेची व तुच्छतेची होती, त्यांची पत्नी फार भाविक होती. तिने साईबाबांच्या गोष्टी ऐकिल्या होत्या. तिला मात्र त्यांच्या दर्शनाची उत्कंठा लागून राहिली होती. कधी त्यांचे दर्शन घेईन व नेत्रांचे पारणे फेडीन असे तिला वाटत असे. कोणाला सांगायचे ? तिने आपली अंतरीची इच्छा पतीराजास—पेंडसे यांस सांगितली, ती त्यांना हात जोडून म्हणाली, “माझी इच्छा आपल्याशिवाय कोण बरं पूर्ण करणार ? आपण माझे सर्वस्व; माझे सौभाग्यमांडार ! माझ्या सुखाचे सूर्यनारायण आपणच अहांत. माझी एक विनंती आहे आपल्यापार्शी, पुष्कळांकडून गेल्या कांहीं दिवसांपासून साईबाबांची कीर्ति मी ऐकत आहे. त्यांचे वास्तव्य शिरडी गांवांत असून दर्शन घेण्यास सर्वतोपरी योग्य असेच ते सत्पुरुष आहेत. आपण त्यांतल्या त्यांत सबड काढून शिरडीला जाऊ, आणि त्या सत्पुरुषांचे दर्शन घेऊन पुण्यपावन होऊ या. मला मोठी उत्कंठा लागून राहिली आहे त्यांच्या दर्शनाची.”

हैं वेड सोडून दे

पत्नीची ही विनंती ऐकून पेंडसे तिला म्हणाले, “कोणी हैं मल्लेंच वेड गुड्या डोक्यांत भरविले ! शिरडी गांवांत ज्याला संत म्हणतां येईल असा कोणीहि नाही ! होय; कोणीएक वेड्यापिशाप्रमाणे वागणारा सुसलमान अलिकडे त्या गांवांत आलेला आहे हैं मात्र खरे, त्याला कोण संत म्हणेल ? ढोंगी आहे तो ! मोळ्याभाबळ्या लोकांना नाहक छटीत आहे तो ! त्याच्या नादाला लागणारे लोक निव्वळ वेडे आहेत त्याच्याचप्रमाणे ! लोक खरोखर मूर्ख आहेत. त्या ढोंगी बुवाचे त्यांनीं नसते देव्हारे माजवून ठेविले आहेत ! तूं माझे सांगणें ऐक, मी केला आहे त्याचा विचार ! तूं भलतासलता इष्ट धरून बसूं नकोस. समुद्राचें पाणी मुळांतच खारट; त्यांत गोडी व मधूरपणा कुठून बरे येणार ?

मुळांत कांहींतरी असावें लागतें. लोखंडाला पिवळी बेगड लावली म्हणून त्याचें कर्धी सोनें होणें शक्य आहे का ? बेगड ती बेगड व सोनें तें सोनें ! अग तो घोरोघर पोटासाठीं तुकडे मागतो, ते जमा करतो आणि पोटाची भर करतो, असा तो भणंग भिकारी आहे ! आणि त्याच्या नादाला तूं लागूं पहातेस ? काय म्हणावें तुला हेंच मला समजेनासें झालें आहे.'

अशा रितीनें पेंडसे खूप बडबडले. त्या सत्पुरुषाची त्यांनीं मनसोक्त निंदा केली. परंतु त्या बाईच्या मनावर त्या बोलण्याचा कांहींएक परिणाम झाला नाही. तिनें ध्यास लावून घेतला होता बाबांच्या दर्शनाचा. तिची दर्शनाची तळमळ फार दांडगी होती. नवरदेव काय वाटेल तें बडबडले तरी तिच्या उत्कंठेवर पाणी पडूं शकलें नाही. ती वाढतच गेली. स्वऱ्या मक्तिभावाचें हें असेंच असतें, कोणी कितीहि बडबड केली तरी दृढ श्रद्धा दुर्भंगू शकत नाही.

इच्छा पुरविणारा तोच

पेणशाच्या पत्नीला बाबांच्या चरणावर कर्धी एकदां मस्तक ठेवीन व लागून राहिलेली दर्शनाची तद्धान भागवीन असें झालें होतें. तुमची इच्छा अत्यंत उत्कट असली म्हणजे देव कोणत्या ना कोणत्या मार्गांनीं ती पूर्ण करतो, त्याला काळजी असते आपल्या भक्ताची.

एकदां पेणसे आपल्या पत्नीसह प्रवासासाठीं बाहेर पडले. त्यांच्यामार्गे कांहीं सरकारी कामकाजही होतें. उगाच भटकायला कोण बाहेर पडतो ? फिरत फिरत हें जोडपें शिरडींत आलें. बाबांनींच आणलें त्यांना खेचून म्हणाना. पेणशांचें त्या गांवांत कांहीं सरकारी कामकाज होतें. रहाण्यासवरण्याची सोय लावून पेणसे आपल्या कामानिमित्त बाहेर निघून गेले. त्यांच्या पत्नीला माई म्हणत असत. इकडे माईनें काय केलें ? आपण शिरडींत आलोंच आहोंत. शिरडी म्हणजे बाबांचें गांव. मग त्यांचें दर्शन घेतल्या-शिवाय शिरडींतून जायचें ? छे; छे त्यांनीं क्षणाघांत मनाचा निर्धार केला व बाबांच्या निवासस्थानीं जाऊन भक्तिभावपूर्वक त्यांचें दर्शन घेतलें. साईबाबांच्या पायांवर मस्तक ठेवावें हीं माईची फार दिवसांची तळमळ होती ती एकदांची पूर्ण झाल्यामुळें त्यांना पराकष्टेचा आनंद झाला. आज जन्मा आल्याचें सार्थक झालें असें त्यांना वाटूं लागलें. किती आनंद झाला आहे त्या गोष्टीचा त्यांना. तो आनंद पतिराजाला केव्हां एकदां सांगेन व त्यांनाही दर्शन घ्यायला लावून त्या आनंदाचा त्यांना वाटेकरी करीन, असें त्या प्रेमळ पत्नीला वाटूं लागलें.

पतिराज काम संपवून घरी येतांच त्यांनीं आपण साईबाबांच्या दर्शनास गेल्याचें व त्यामुळें आपणास केवढें मोठें समाधान झालें यांचें रसभरीत वर्णन करून सांगितलें व म्हणाल्या, 'काय हो सांगूं तुम्हांला ! केवढा पुण्यवान् महापुरुष आहे तो ! कां त्यांची उगाच निंदा करतां तुम्हीं ? त्याच्या दर्शनानें मला केवढें तरी समाधान वाटलें, तुम्हींही त्या सत्पुरुषाचें दर्शन घेऊन पुण्यपावन व्हा.'

प्रेमळ बायकोचा अशा रीतीने झालेला आग्रह. काय करणार ? त्या आग्रहापुढे पेडशांनी हात टेकले, आणि केवळ पत्नीच्या आग्रहास्तव ते बाबांच्या दर्शनास गेले एकदांचे. त्यांना पहातांच बाबा मोठ्याने गर्जना करून व हातीं दगड घेऊन म्हणाले, 'खबरदार कोणी पुढें येईल तर ? येथें कोणी येण्याचें कारण नाही. ठेचून टाकीन या दगडानें ! मी दोगीबुवा आहे ! माझे दर्शन घेण्याची कांहीं एक जरूर नाही. चालते व्हा येथून ! मी हीन दीन आहे. मी वेडापिसा मुसलमान आहे. तुम्हीं उच्चवर्णीय ब्राह्मण कुळांत जन्मलेले. माझे दर्शन घेतल्यास उगाच बाढून जाल. चला ! निघा येथून ! !'

पेणसे उमगले !

हें बोलणें ऐकून पेणसे मनांतल्या मनांत गारडून गेले ! माझ्या मनांत येऊन गेलेले विचार यांनी कसे जाणले ! हे त्रिकालज्ञ व महाशानी आहेत अशी खूणगांठ त्यांनीं तात्काळ बांधिली. आम्हीं उभयतां आमच्या घरांत कांहीं तरी बोललों तें यांना कसें कळलें ? वारा जसा स्वैरपणें सर्वत्र संचार करतो तसेंच यांचें आहे ! यांचें ज्ञान अगाध आहे. असे नांना प्रकारचें विचार त्यांच्या डोक्यांत घेऊं लागले. आपण कल्पना केली होती तसे बाबा नाहीत, ते एक अवाल्या थोर संत आहेत. शेवटीं अप्पार्यां वशिला लावून त्यांनीं बाबांचें सांत्वन करविलें तसेंच त्यांना पश्चात्तापही झालेला होताच, अप्पार्यां त्पार्त त्यांनीं शांतपणें बाबांचें दर्शन घेतले.

अप्या कुळकर्णी घरील संकट

यानंतर कांहीं दिवसांचा काळ लोटला. सगळे दिवस कांहीं सारखे नसतात. कोणाच्या वांच्यास कधीं काय येईल हें सांगतां येणें कठीण असतं; परंतु बाबा तें निश्चितपणें सांगूं शकत असत. एकदां सहज बोलतां बोलतां अप्या कुळकर्णी यांस ते म्हणाले, 'अरे ! आहेस कुठें ? आज आपल्या गांवांत चोरटे प्रवेश करणार आहेत. या चोरांची तन्हा अगदीं जगावेगळी आहे. घरांतील चीजवस्त चोरून नेण्याच्या भरीस ते पडत नाहीत. ऐन मालावर त्यांची दृष्टी खिळलेली असते. तो ऐन माल घेऊन ते पळून जातात; परंतु चोरी करतांना कधीं कुणाला दिसत नाहीत; असे मोठे बिलेदर चोरटे आहेत ते ! आणि सांगण्यासारखी आश्चर्यांची गोष्ट म्हणजे वेड्या, आज त्यांची पहिली स्वारी होणार आहे ती तुझ्यावर ! तेव्हां लग्नगिनें जा; आणि कांहीं ना कांहीं बंदोबस्त करण्याच्या तयारीला लाग ! '

बाबांच्या या बोलण्याचा गर्भितार्थ अप्पाला कांहीं कळला नाही. त्यानें चोर, दरोडेखोर येतील म्हणून घरावर कांहीं भिल्ल लोकांचा पहारा बसविला; तसेंच गल्लीगल्लींतून जाग घेत व लोकांना जागवित रास्त फिरूं लागली. प्रहरभर रात्र लोटली असेल. इतक्यांत अप्पाला जुळाव आणि वांट्या जोरांत सुरू झाल्या. महामारीची स्वारी होती ती ! दुर्दैवाचा फेरा निचाच्या अप्याच्या वाट्यांस बाबांनीं म्हटल्याप्रमाणें प्रथम आला ! एकसारख्या वांट्या, जुळाव ! खरें शरिर भरून गेलें. शरिरांत त्राण राहिलें नाही. तें गारिगार झालें

शरिराची ठेवण बदलली. नाकही वांकडे झालें. डोळे एकदम खोल गेले. नाड्यांनीं आपली जागा सोडली. अप्पांची ही गळित स्थिति पाहून सारे लोक दुःखी कष्टी झाले. नवऱ्याची ही असहाय्य व इतारा स्थिति पाहून बायको अत्यंत धाबरी झाली. तिला काय करावें तें सुचेना. करायचें काय ? जायचें कुठें ? घांवत घांवत बाबाकडे मशिदींत आली. त्यांच्या पायांवर लोटगंगण घालून ती धाय मोकळून राहूं लागली व स्फुंदस्फुंदून म्हणाली, 'बाबा' माझे पतिराज मला सोडून चालले हो ! त्यांची स्थिति ठीक दिसत नाही, कांहीं उदी अंगारा द्या. त्यांना उतार पडूं द्या एकदांचा. माझें सौभाग्य राखा. कुणाला जाऊं. शरण तुमच्या शिवाय मी ! तुम्हींच आमचें सर्वस्व.'

बाबांचा सदुपदेश

अशावेळीं महाराजांनीं तिला धीर देऊन जो उपदेश केला आहे तो प्रत्येकानें आपआपल्या अंतःकरणावर कायमचा कोरून ठेवण्यासारखा आहे. बाबा म्हणाले, 'बाळे दुःखीकष्टी होऊं नकोस. या जगांत जो जन्मास आला त्याला कधीं ना कधीं मृत्यु हा यावयाचाच. त्याच्या तावडींतून कोणीही सुद्धे शकत नाही. जन्म आणि मृत्यु हीं दोन्ही ईश्वरानें आपल्या हातीं ठेविली आहेत. तोच सूत्रचालक व वाटेळ तेव्हां कळ दाबणारा आहे. सर्वत्र तोच भरून राहिला आहे. त्याला वेगळा करतां येणार नाही. देणारा तोच आणि नेणारा तोच. या जगांत कोणी जन्मत नाही किंवा कोणी मरतहि नाही. हा ईश्वरी खेळ आहे. त्या खेळाकडे ज्ञान्याच्या डोळ्यांनीं पहायला शिकलें पाहिजे. तूं काय, मी काय, किंवा कोणीही काय, सर्व त्याच्या हातचीं बाहुलीं आहेत, तो नाचवील तसें नाचायचें, त्यानें चला म्हटलें म्हणजे निघून जायचें ! आपल्या अंगांत आपण बंडी घालतो नाही. का ? ती जुनीपुराणी झाली म्हणून आपण तिला फेकून देतो व दुसरी घेतो. तसाच खेळ आहे या देहाचा. आपलें शरीर हें एक वस्त्र किंवा ही वंडी आहे. प्राणानें, आत्म्यानें त्या शरिराचें स्वतःकर पांघरून घेतलें आहे. तो प्राण-आत्मा मात्र अखण्य अभंग व निर्विकल्प आहे. त्याला कोणीही धक्का लावूं शकत नाही. तेव्हां अंगारे घुपारे करण्याच्या मानगडींत तूं बिलकुल पडूं नकोस. वस्त्र फाटलें आहे. आतां त्याला ठिगळें मारीत वसण्यांत कोणता बरें फायदा ? तो जातो आहे ना ? त्याला खुशाल जाऊं दे. त्याच्या आड तूं कां बरें घेतस ? त्याला आपल्या मुक्कामास जाऊं दे. माझ्या आधींच अप्पांनीं आपली कफनी बदलण्याची तयारी चालविली आहे. ठीक आहे. तूं तरी त्याच्या आड कशाला घेतस ? अप्पाला आतां सद्गति मिळणार आहे. त्याचें भलें होणार आहे. त्याच्या सुकृतामुळें मोक्षपद त्याच्या हातीं आलें आहे; तेव्हां तो डोळ्यांआड होत आहे तो होऊं दे. त्यांतच त्याच कल्याण आहे.'

गांवकऱ्यांची विनवणी

अशारीतीनें अप्पाच्या बायकोची समजूत घालून बाबांनीं तिला घरीं पाठवून दिलें. त्यानंतर थोड्याच वेळानें अप्पा इहलोकींचा मुक्काम संपवून परलोकीं गेला. दुसऱ्या दिवशीं आणखी २३ इसमांस कौलऱ्याची बाधा झाली. सारे लोक घाबरून

गेले. या संकटसमयी काय करावें हें कोणालाही सुचेना. सारा आधार व भरिभार बाबांवर. लोक एकत्र जमून बाबांकडे आले व त्यांना परोपरीने विनवण्या करून म्हणू लागले, “बाबा ! आमच्या गांवावर महामारीच्या रूपानें हें मोठेंच संकट ओढवलें आहे, याचा आपण कांहींतरी विचार करा. तुमच्यासारखे सत्पुरुष आमच्या गावांत असून मग त्यांचा काय बरें उपयोग ? हें संकट निवारण करणें आपल्याच हातीं आहे. तारणारे, मारणारे आपणच अहांत; तेव्हां कृपा करून आम्हांला संकटमुक्त करा.”

सात जणांचे बळी

बाबांनीं सर्वांचें म्हणणें शांतपणें ऐकून घेतलें. त्यांना घीर देऊन ते म्हणाले, “आपल्या या शिरडी गावांतून महामारी सात जणांचे बळी घेणार आहे. या यज्ञांत तेवढ्या आहुति पडल्या म्हणजे ती शांत होईल व गावांतून जाईल.”

बाबांचे शब्द ते ! ते सत्य व्हायचेच. त्यांनीं म्हटल्याप्रमाणें बरोबर सात माणसें महामारीला बळी पडलीं. आणि नंतर ती शांत झाली. बाबांचें भाकीत खरें ठरलें व जनतेचा त्यांच्यावरील विश्वास दुणावला.

असे नाना चमत्कार त्याकाळीं शिरडींत घडून येत होते. हे चमत्कार किंवा या लीला वर्णन करून सांगाय्या तेवढ्या थोड्याच, आम्हीं तरी त्यांचें किती म्हणून वर्णन करणार ! परंतु तुमची ऐकण्याची उत्कंठा दांडगी आहे. तेव्हा यानंतर घडलेले आणखी कांहीं चमत्कार सांगतो—

कोंड्या सुताराची गोष्ट

कोंड्या सुतार या नांवाचा बाबांचा एक परमभक्त होता. मोठा भाविक तसाच श्रद्धाळू. त्याचें सर्वस्व म्हणजे बाबा. अशा भक्तावर बाबांचें प्रेम कां बरें नाही असणार ? बाबांना तो अत्यंत आवडता वाटत असे. त्याच्यावर बाबांची विशेष कृपादाष्टि होती. एकदां बाबा त्याला जवळ बोलावून म्हणाले, “अरे हें बघ, आत्तांच्या आत्ता तूं खळवाडीस जा. तेथें गवताच्या गंजी आहेत ना ? त्यांपैकीं मघल्या गंजीला आग लागली आहे. ती लग्बगीनें विझवून घे.”

निचारा कोंड्या घाबराघुबरा झाला. आग लागल्याचें वृत्त कानी पडतांच तो लग्बगीनें घांवत त्या ठिकाणीं गेला. तेथें तपास करतां आग लागल्याची बातमी खोटी असल्याचें त्याला आढळून आलें. तो गेला तसाच घापा टाकीत परत फिरला. राग आला होता त्याला बाबांचा ! कारण भर दुपारच्या वेळीं त्याला धावपळ करावी लागली होती. तो बाबांजवळ जाऊन म्हणाला “बाबा ! कां बरें मला ऐन दुपारच्यावेळीं घांवपळ करायला लावलीत ? मला अशा रीतीनें त्रास देण्यांत तुम्हांला काय बरें सुख वाटलें ? हे बघा ना माझे पाय कसे पोळून गेले आहेत ते !”

यावर बाबा म्हणाले, ‘मी कां बरें खोटें सांगून तुला उगाच त्रास देईन ? मी जें सांगितलें तें खोटें नव्हतें. अजूनही जरा मार्गें वळून पहा ! तो पहा त्या दिशेनें घूर येत आहे ! एकसारखी गवताच्या गंजीची रांग लागलेली आहे. त्यांपैकीं एका मघल्या

गंजीला आग लागून आतां आगीचा डोंब उठला आहे आणि सारा गांव त्यामुळे हवालदिल झालेला आहे. सारी खळवाडी पेटून भस्म होते की काय अशी लोकांना धास्ती वाटू लागली आहे.'

बाबांनीं संकटमुक्त केले !

आणि बाबांनीं सांगितलेलें अक्षरशः खरें होतें. ते दिवस होते उन्हाळ्याचे. त्यांत वेळ पडली दुपारची ! वारा सुटला होता सोसाठ्याचा ! जणुं काय प्रलयकाळ आला असें सर्व लोकांना वाटू लागलें, अरिष्टावर अरिष्ट ! भर पडत गेली एकसारखी ! झाडें पेटून कडकडून खाली कोसळू लागलीं. घराचीं छप्परे सोसाठ्याच्या वाऱ्यामुळे आकाशांत उडू लागलीं. वावटळ म्हणजे ती कांहीं साधारणशी नव्हती, अशा परिस्थितींत आग आटोक्यांत आणणेंहि महाकठीण गोंष्ट होती. त्या भागांतील लोकांवर मोठा कठीण प्रसंग ओढवला होता.

सान्या लोकांची भीतीनें गाळण उडाली. संकटसमयीं बाबाकडे धांव घ्यायची. त्यांना दया यायची व त्यांनीं सर्वांच्या कल्याणासाठीं कांहीं ना कांहीं तोड काढून लोकांना संकटमुक्त करायचें. बाबांकडे येऊन सर्वांनीं त्यांचे पाय धरले. पायांना घट्ट मिठी मारून लोक ओक्साबोकसीं रडू लागले. ते म्हणाले, ' बाबा ! आमच्या खळवाडीस आगीनें प्राप्त टाकिलें आहे. आमची शेतीवाडी, धरें दारें, गुरें दोरें सारें कांहीं तेंथें आहे. तें सर्व भस्मसात् झाल्यावर आम्हीं जायचें कुठें आणि कोणाच्या तोंडाकडे पहायचें ? खळवाडी म्हणजे आमचें प्राणसर्वस्व. आमचें सारें जीवन त्या वाडीवर विसंबून आहे. अधिनाऱायणानें तिचें भस्म करून टाकल्यावर आम्हीं करायचें काय ? आमची अन्नान्नदशा होईल. आमचीं मुलें माणसें मरतील. चान्याच्या अमात्री आमच्या गुरादोरांचीही गत तीच होईल तुम्हीं या संकट प्रसंगीं नाहीं धांवून यायचें तर दुसरा कोण बरें येणार ? तुम्हीं प्रत्यक्ष परमेश्वर अहांत, तुमच्याशिवाय कोण बरें आमचें रक्षण करणार ! भूतभविष्य सारें तुम्हीं जाणतां. सारी चावी तुमच्याहातीं आहे. या संकट प्रसंगीं कांहीं तरी उपाययोजना करा व आमची सुटका करा एकदांची !'

बाबा म्हणजे दयेचा सागर. तें रडणें, त्या दीनवाणीनें केलेल्या विनवण्या व त्या आर्त हांका ऐकून बाबा कळवळले. त्या लोकांना बरोबर घेऊन बाबा तसेच खळवाडीस गेले. गंजी पेटत होती. ती आग कुठवर पोहोंचली असती हें सांगतां येणें कठीण आहे. भयंकर भडका उडून जाण्याची ती वेळ होती. पेटणारी गंजी बाबांनीं ताबडतोब हुडकून काढली व तिच्या सभोंवार पाण्याचें बरुंळ काढून तिला बंधन घालून टाकलें. काय छाती लागली आहे आगीची त्या सीमारेषेबाहेर पसरण्याची ! आग जागच्याजागीं थबकली ! बाबा म्हणाले, ' ही एवढीच गंजी जळेल. दुसरीला विलकुल धक्का लागणार नाहीं. मात्र ही आग विझविण्याचा आतां प्रयत्न करूं नका.'

पंचमहाभूतांवर ताबा

बाबांनीं जसें म्हटले तसेंच घडले, बाबांच्या कृपेनें हें संकट टळल्याबद्दल किती आनंद झाला आहे त्या भागांतील साऱ्या लोकांना ! बाबांची महति अशा रीतीनें वेळो-वेळीं लोकांच्या प्रत्ययास येत होती. गवताच्या साऱ्या गंजीच नव्हे तर त्या भागांतील साऱ्या घरादारांची व चीजवस्तूंची राखरांगोळी होऊन जावयाची; ती टळली बाबांच्या कृपेनें. बाबांनीं अभिनाशयणावर आपला अंमल चालविला, सत्पुरुषांचें महात्म्यच तसें असतें. सारीं पंचमहाभूते त्यांच्या आज्ञेत वावरत असतात. त्यांच्या हुकुमाबोहेर त्यांना जगसुद्धां हालचाल करतां येत नाही. बरोबरच आहे. प्रत्यक्ष भगवंत त्यांच्या सेवेसाठीं जेथें सदासर्वकाळ तिष्ठत उभा असतो, तेथें इतरांची काय कथा ?

सायंकाळची वेळ झालेली होती. सारे लोक संकट टळल्यामुळे आनंदभरित झाले होते. ते बाबांना धन्यवाद देण्यासाठीं आले तेव्हां या प्रसंगाच्या निमित्तानें त्यावेळीं बाबांनीं जो सद्गुपदेश केला तो खरोखर बहुमोल होता. (पुढील अंकी)

आपण सर्वजण दिव्याबत्त्यांप्रमाणें आहोंत. आमचें जीवनही त्या दिव्याची ज्योत आहे. तो दिवा पेटता रहायला ओक्सिजन लागतो, तो सांठा संपला म्हणजे दिवा मालवतो. मग आपण काय करूं शकतो ? तो दिवा सदासर्वकाळ धुवून पुसून स्वच्छ, निर्मळ ठेवायचा.

— स्वामी विवेकानंद

MATUNGA CLEANING WORKS

ESTD. 1934

Prop. S. V. PRADHAN

MODI NIWAS, BOMBAY 19

Washers, Dyers and Dry Cleaners.

A Pleasure to You—A Satisfaction to Us

Chemical Cleaners, Super Fine Darners

Master Dyers

FOR

Cotton, Woollen, Silken & Jari Whole Cloths

सर्व तऱ्हेच्या कपड्यांची धुलाई, रंग व रफू काम व्यवस्थित करणार

माटुंगा क्लीनिंग वर्क्स

स्थापना १९३४) मोदी निवास, मुंबई १९ (मालक : प.स. व्ही. प्रधान

निमकरोली बाबा !

जितक्या व्यक्ति तितक्या प्रकृति ! त्याचप्रमाणे सत्पुरुषांतहि भिन्न प्रवृत्ति, तसेंच भिन्न वागणे, सवरणे आढळून येते. एकाचा मेळ दुसऱ्याला नाही. श्री. के. एम्. मुनशी यांनी आपणांस भेटलेल्या एका सत्पुरुषाची माहिती मनोवेधक रीतीने करून दिली आहे.

सुप्रसिद्ध कायदेपंडित व राज्यपाल, गृहमंत्री, अन्नमंत्री यासारख्या बहुमानाच्या जागा विभूषित केलेले श्री. के. एम्. मुनशी यांना कोण ओळखत नाही ? त्यांची हिंदु संस्कृति व हिंदुधर्म यासंबंधीची भावना अत्यंत जाज्वल्य व प्रखर आहे. एकदां ते मसुरी येथे हवापालट करण्यासाठी गेले होते. 'सेव्हाय' नामक विश्रांतिगृहांत उतरले होते. तेथील एका मित्राने चहापानाचे आमंत्रण दिल्यावरून ते स्वीकारून ते विश्रांती-गृहाकडे जाण्यासाठी बाहेर पडले. तिकडे वळण्याचे रस्ते दोन आहेत. त्यांपैकी एका रस्त्याने जाण्याचे योजून मुनशीजी मार्गास लागले. अर्धा अंतरावर गेले असतील नसतील तोंच वाटेत त्यांना एक वयोवृद्ध गृहस्थ भेटले. रस्त्याच्या बाजूला बोट दाखवून ते म्हणाले, "पहा बरे, त्या ब्लॅक्रेटच्या दिगान्यांतील ते बुवाजी जवळच असलेल्या आमच्या कांत्यांत जाऊन बसायला तयार नाहीत ! तिथेच पडून रहाणार म्हणून हद्द धरून बसले आहेत. तुम्ही तरी सांगां त्यांना !"

ब्लॅक्रेटचा दिगारा

मुनशीजींनी जवळ जाऊन पाहिले तों एक ब्लॅक्रेटचा दिगारा ! त्याच्याखाली कोणी तरी आजारी माणूस असावा अशी त्यांनी कल्पना केली.

"कोण आहे तें !" मुनशीजी चौकशी करू लागले.

"माझ्या मुलाच्या बंगल्यांत ते चौकशीसाठी आले होते. तेथून एकाएकी त्यांना काय वाटले कुणास ठाऊक ! या ठिकाणी रस्त्याच्या बाजूला अर्धा तास झाला, असे पडून आहेत, किती सांगितले तरी ऐकत नाहीत." वृद्ध गृहस्थ म्हणाले.

इतक्यांत तो दिगारा हावू लागला. व ब्लॅक्रेटमधून एक दाढीवाला चेहरा हळूच बाहेर आलेला दिसू लागला.

'कोण ? मुनशी ? तुम्ही या ठिकाणी कसे ?' तो चेहरा बोळू लागला.

'मी तो चेहरा निरसून पाहिला. ओळख पटली. 'निमकरोली बाबा !' तुम्ही इथे कसे ?' मी आश्चर्याने थक होऊन विचारलें.

X

X

X

ते नांव कसे मिळाले ?

हे निमकरोली बाबा मनास येईल तिकडे सतत भटकत असतात. सतत एका जागी कधी रहावयाचे नाहीत. त्यांचा सारा पोषाख म्हणजे एक बॅल्केट ! ते बहुतेक वेळां नैनिताल्ला जातात व तेथील हनुमान गर्डीत रहातात. ते कुठून येतात आणि कुठे व केव्हां निघून जाणार हे कधी कुणाला समजत नाही. कोणाशी सहसा बोलायचे नाहीत. हासभास नसतां एकाएकी एखाद्या ठिकाणी येतील व एकाएकी निघून जातील. त्यांची ही नेहमीची वृत्ति. त्यांचें नांव काय, गांव कोणता, हे कोणालाही माहीत नाही.

मग ' निमकरोली बाबा ' हें नांव तरी त्यांना कसे मिळाले ? त्याचा इतिहास मोठा गमतीदार आहे. फार वर्षांपूर्वीची गोष्ट. एकदां निमकरोली स्टेशनांत एक आगगाडी थांबली. डब्यांत तिकीट चेकर शिरला व तिकीटें तपासूं लागला. त्या डब्यांत हे बॅल्केटवाले बुवाजी होते. ' तिकीट बताव ? ' जंवल तिकीट नव्हतें. मग बतावणार कुठून !

त्या चेकरनें त्या बुवाजीस डब्याबाहेर काढिलें. काय करणार ? विचारे बुवाजी हॅटफॉर्मवर स्वस्थ पडून राहिले; स्वतःशीच पुटपुटले— ' ही गाडी या स्टेशनांतून कशी बाहेर पडते पाहूं या ! '

आगगाडी थबकली !

गाडी जागच्या जागी थबकली. गाडीनें शीळ फुंकली. परंतु गाडी कांहीं केल्या झालेना. सिमल देण्यांत आला. गाडी जागच्या जागी. इंजीन व रस्ता तपासून पहाण्यांत आला. कांहीं निवडविषय झालेली नव्हती. बॅल्केटबुवांचें प्रकरण निवडलें होतें ! परंतु ते लक्षांत यायला बराच वेळ जावा लागला.

उतारुंपैकी कोणीतरी स्टेशनमास्तरकडे जाऊन सांगितलें कीं, त्या बॅल्केटबुवांना डब्यांतून खाली उतरविलें आहे ना ? त्यांचाच हा प्रताप ! त्यांना सन्मानपूर्वक परत डब्यांत नेऊन बसवीपर्यंत तुम्हीं कितीहि प्रयास केलेत तरी ही गाडी जागची कांहीं केल्या इच्छणार नाही !

आतां कुठें रेल्वे अधिकाऱ्यांच्या डोक्यांत प्रकाश पडला. स्टेशन मास्तर, तो तिकीट चेकर आणि इतर सारे संबंधित अधिकारी बाबा पडुडले होते त्या ठिकाणीं आले व त्यांना हात जोडून म्हणाले, ' महाराज ! आपण गाडीत बसा, आम्हीं चुकलों. क्षमा करा. तुम्हांला तिकीट कोणीही विचारणार नाही ! बाबा कांहीं न बोलतां डब्यांत जाऊन बसले आणि लागलीच गाडी वेगानें सुरू झाली.

असे आहेत हे बाबा ! त्या दिवसापासून सारे लोक त्यांना ' निमकरोली बाबा ' या नांवानें ओळखूं लागले.

दांडगी स्मरणशक्ति

या बाबांची स्मरणशक्ति फार दांडगी आहे. एकदां ओळख झालेल्या माणसास ते केव्हांही विसरत नाहीत. कधी काळीं भेट झाल्यास त्यांची व त्यांच्या घरांतील माणसांची विचारपूस केल्याशिवाय रहाणार नाहीत.